

МЯСЦОВАЕ САМАКІРАВАННЕ

24 ліпеня 2024 г. № 27 (760)

ШТОТЫДНЁВЫ
ДАДАТАК
ГАЗЕТЫ
ЗВЯЗДА

ГАЗЕТА ДЛЯ ВЫБАРШЧЫКАЎ І ДЭПУТАТАЎ МЯСЦОВЫХ САВЕТАЎ

ЧЫРВОНААРМЕЙСКАЯ, 9

Лета —
не час
адпачываць

Сенатары
працуюць у рэгіёнах

• Намеснік Старшыні Савета Рэспублікі Сяргей Хаменка ў рамках работы рэспубліканскіх інфармацыйна-прапагандысцкіх груп правёў адзіны дзень інфармавання для работнікаў Дзяржынскага філіяла



Мінскага абласнога спажывецкага таварыства. Тэма размовы — «Моцны лідар — гарант стабільнасці і бяспекі дзяржавы: да 30-годдзя інстытута прэзідэнцтва ў Рэспубліцы Беларусь». Галоўным дасягненнем палітыкі дзейнага Прэзідэнта Сяргей Хаменка назваў забеспячэнне і падтрыманне міру на беларускай зямлі. Увага ўдзельнікаў сустрэчы таксама была звернута на важную гістарычную дату — 80-годдзе вызвалення Беларусі ад нямецка-фашысцкіх захопнікаў і звязаныя з ёй урачыстыя і памятныя мерапрыемствы, якія праходзяць па ўсёй краіне. «Наша дзяржава імкнецца рабіць усё дзеля людзей і для людзей. А ад вас, звычайных грамадзян, залежыць толькі выбар правільнага шляху, якога мы будзем прытрымлівацца, каб супрацьстаяць знешнім пагрозам і захаваць стабільнае плаўнае развіццё», — адзначыў сенатар. На заканчэнне сустрэчы Сяргей Хаменка адказаў на пытанні, што паступілі ад работнікаў прадпрыемства.

• Старшыня Пастаяннай камісіі па заканадаўстве і дзяржаўным будаўніцтве Міхаіл Русы правёў асабісты прыём грамадзян, у тым ліку індыўідуальных прадпрыемальнікаў, іх прадстаўнікоў і прадстаўнікоў юрыдычных асоб у Мазырскім раённым выканаўчым камітэце. Да парламентарыя звярнуліся па пытаннях, якія датычацца ўстанавлення граніч зямельных участкаў, вырашэння зямельнай спрэчкі, нязгоды з рашэннем суда, работы ўстаноў аховы здароўя і інш.

• Старшыня Пастаяннай камісіі па адукацыі, навуцы, культуры і сацыяльным развіццё Сяргей Сівец у рамках адзінага дня інфармавання правёў сустрэчу з працоўным калектывам ААТ «Планар». Сенатар расказаў пра гісторыю станаўлення інстытута прэзідэнцтва, галоўныя дасягненні маладой прэзідэнцкай рэспублікі і асабісты ўклад Прэзідэнта Рэспублікі Беларусь Аляксандра Рыгоравіча Лукашэнкі ў будову суверэнай і незалежнай дзяржавы.

• Старшыня Пастаяннай камісіі па рэгіянальнай палітыцы і мясцовым самакіраванні Леанід Заяц наведаў Воранаўскі раён Гродзенскай вобласці. Парламентарый правёў асабісты прыём грамадзян, у тым ліку індыўідуальных прадпрыемальнікаў, іх прадстаўнікоў і прадстаўнікоў юрыдычных асоб у Воранаўскім райвыканкаме. Таксама Леанід Заяц наведаў гаспадаркі Воранаўскага раёна, азнаёміўся з ходам уборкі ўраджаю збожжавых і фарміраваннем кармавой базы жывёлагадоўлі.

• Член Пастаяннай камісіі па міжнародных справах і нацыянальнай бяспецы, старшыня Магілёўскага абласнога Савета дэпутатаў Аляксандр Гарошкін прыняў удзел у пасяджэнні Камісіі Парламенцкага сходу Саюза Беларусі і Расіі па працы, сацыяльнай палітыцы і ахове здароўя, якое прайшло ў Магілёве. Асноўная ўвага ўдзелена міжрэгіянальнаму супрацоўніцтву паміж Рэспублікай Беларусь і Расійскай Федэрацыяй, а таксама шэрагу ключавых культурных і сацыяльных ініцыятыў Саюзнай дзяржавы. Абмяркоўваліся перспектывы і дасягненні ў арганізацыі міжрэгіянальнага супрацоўніцтва на прыкладзе Магілёўскай вобласці.

Валерыя СЦЯЦКО.

ПОВЯЗЬ ПАКАЛЕННЯЎ

«МАЛАДЫЯ, ІНІЦЫЯТЫЎНЫЯ, ВАЛОДАЮЦЬ ЛІДАРСКІМІ ЯКАСЦЫЯМІ»

У Мінскай вобласці выбралі новы склад Маладзёжнага парламента і падвялі вынікі работы папярэдняга



Фота Дзяніса ХВІЛЬЦЫКА

НА VI сесіі Мінскага абласнога Савета дэпутатаў выбралі новы склад Маладзёжнага парламента, у які ўвайшлі 46 чалавек. Гэта прадстаўнікі ўсіх раёнаў цэнтральнага рэгіёна. Захавана і пераемнасць — 30 працэнтаў кандыдатаў працавалі ў папярэднім скліканні. Таксама 23 чалавекі дэлегаваны ў Маладзёжны парламент пры Нацыянальным сходзе Рэспублікі Беларусь. Карэспандэнт «Звязды» даведаўся пра парадак дня сесіі, пазнаёміўся з маладымі дэпутатамі.

Прыклад для моладзі

Член Савета Рэспублікі, старшыня Мінскага абласнога Савета дэпутатаў **Наталля ЯКУБЦКАЯ** падзякавала хлопцам і дзяўчатам, якія працавалі ў першым складзе Маладзёжнага парламента. «Вопыт работы, вопыт стварэння Маладзёжнага парламента сапраўды каштоўны не толькі для Мінскай вобласці, але і для ўсёй краіны. Я бачыла, як вы пачыналі камунікаваць паміж сабой, як пакрысе далучаецца да ўдзелу ў грамадска-палітычным і сацыяльна-эканамічным жыцці Мінскай вобласці. Некаторыя з вас уваходзілі ў склад Маладзёжнага савета пры Нацыянальным сходзе. І вопыт, які вы атрымалі, працуючы разам з парламентарыямі, дэпутатамі розных узроўняў, стаў для вас неацэнным. Мы запрашалі вас на сесію, вы ўдзельнічалі ў асабістых

прыёмах, вас ні ў чым не абмяжоўвалі. Тым самым мы паказвалі, што вашы рашэнні і меркаванні — вельмі важныя для нас. І ні разу я не ўсумнілася ў вас», — адзначыла яна.

«Сёння тут знаходзяцца тыя, хто займае актыўную жыццёвую пазіцыю. Ініцыятыўныя, з лідарскімі якасцямі. І я ўпэўнена, што вы зможаце вакол сябе аб'яднаць аднадумцаў. У гэтым годзе адбыліся найважнейшыя палітычныя падзеі, і вы заўсёды былі побач, заўсёды былі прыкладам для моладзі. Колькі было арганізавана з вашым удзелам і пад вашай эгідай дыялогавых пляцовак, круглых сталоў? Колькі мы з вамі абмяркоўвалі заканадаўчыя ініцыятыў, законапраектаў? Вы ж ва ўсім гэтым бралі ўдзел», — сказала Наталля Якубіцкая. Звяртаючыся да новага складу Маладзёжнага парламента, яна нагадала, што наперадзе важная палітычная падзея — прэзідэнцкія выбары. «Вы ж бачыце, у які складаны час мы жывём, але ён выбраў вас, і я на вас ускладаю самыя сур'ёзныя надзеі», — заключыла Наталля Якубіцкая.

Як заўважыла старшыня Мінскага абласнога Савета дэпутатаў, у Маладзёжным парламента прыходзяць людзі з розных прафесій. Але большую частку па-ранейшаму складаюць настаўнікі і медыкі.

«Вы сапраўды заявілі пра сябе ярка, крэатыўна і таленавіта. Па-іншаму гэта назваць нельга, — адзначыла **начальнік**

галоўнага ўпраўлення ідэалагічнай работы і па справах моладзі Мінскага аблвыканкама Вольга ТОПДЭМІР. — Нягледзячы на тое, што ў нас цяпер сур'ёзны працоўны сход, ён у той жа час і ўрачысты, бо там, дзе моладзь, дзе працуюць такія прыгожыя і мэтанакіраваныя людзі, па-іншаму і быць не можа. Я жадаю, каб запал, усе пачынанні, якія ў вас ёсць і якімі вы дзяліліся ўвесь гэты час з нашымі рэгіёнамі, не зніклі. Заставайцеся такімі ж пазітыўнымі, працягвайце дзяліцца сваім вопытам з іншымі. Мы заўсёды бачым і цэнім вас, хочам, каб вы заўсёды былі побач».

Ад рэферэндуму да Усебеларускага народнага сходу

Падрабязна аб выніках працы распаўсюў **старшыня Маладзёжнага парламента пры Мінскім абласным Саўце дэпутатаў 3-га склікання Аляксей ТАУСТЫКА:**

«Пачатак нашага склікання прыходзіў на рэспубліканскі канстытуцыйны рэферэндум, а гэта — самая сапраўдная палітычная рэформа, якая ўплывае на наш лад. У нас не было часу на разварушванне, бо важныя палітычныя падзеі пайшлі адна за адной: рэферэндум, X Форум рэгіёнаў, Адзіны дзень галасавання...»

(Заканчэнне на 8-й стар.)